



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

WEDNESDAY, NOVEMBER 9, 2022 / KARTIKA 18, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/વિ.ધા.ચૂં/જાહેરનામું/વશી/૧૯૨૮ થી ૧૯૫૫/૨૦૨૨.- ભારતના ચૂંટણી આયોગ દ્વારા ગુજરાત વિધાનસભા સામાન્ય ચૂંટણી-૨૦૨૨નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિસ્તારની ચૂંટણીનું મતદાન તા.૫/૧૨/૨૦૨૨ના રોજ યોજનાર છે તથા મતગણતરી તા.૦૮/૧૨/૨૦૨૨ના રોજ હાથ ધરાનાર છે. સદરહું ચૂંટણી પ્રક્રિયા દરમિયાન વિશાળ કટઆઉટ, પાટીયા, બેનર તથા ચૂંટણી પ્રચારને લગતા અન્ય સાહિત્ય વિગેરેના ઉપર જરૂરી નિયંત્રણ રાખવાનું જરૂરી જણાયેલ છે.

ચૂંટણી દરમિયાન અને ઉમેદવારો દ્વારા જાહેર માર્ગની બંને બાજુ વાહનવ્યવહારથી ધમધમતા ચાર રસ્તા, શેરીઓ, નાકા, જાહેરમાર્ગ, માલીકીના મકાનો વિગેરે ઉપર વિશાળ પોસ્ટરો, બેનર, રાજકીય અગ્રણીઓના કટઆઉટ વિગેરે ઉભા/પ્રદર્શિત કરવામાં આવે છે. તે જ રીતે સરકારી અથવા સ્થાનિક સ્વરાજ્યની સંસ્થાના મકાનો તથા વીજળી/ટેલીફોનના થાંભલા જેવી સરકારી મિલકતો પર ભીંતસુત્રો, ધજા, ભીંતચિત્રો વિગેરે લગાવવામાં આવે છે. આના લીધે ટ્રાફિકની સમસ્યા ઉભી થવા સંભવ છે જેના કારણે રાહદારીઓની અસલામતી વધે છે તેમજ જાહેર રસ્તાઓ અથવા સાર્વજનિક જગાનો અયોગ્ય ઉપયોગ થવા સંભવ છે. આથી આ માટે જરૂરી કાર્યવાહી કરવાનું જરૂરી જણાય છે.

વાસ્તે હું ડો. નરેન્દ્રકુમાર મીના, આઈ. એ. એસ., કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મને મળેલ સત્તાની રૂએ અરવલ્લી જિલ્લામાં યોજનાર વિધાનસભા સામાન્ય ચૂંટણીના હદ વિસ્તારમાં તા.૦૩/૧૧/૨૦૨૨ થી તા.૧૦/૧૨/૨૦૨૨ સુધી (બંને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

- (૧) રાજ્ય સરકારના, નગરપાલીકાઓ અથવા સરકારી બોર્ડ/નિગમો/ પંચાયતની માલીકીના રસ્તાઓ, મકાનો અથવા અન્ય કોઈ જાહેર જગ્યાઓ ઉપર કોઈપણ રાજકીય પક્ષ અથવા આવા ઉમેદવારો દ્વારા અથવા આવા ઉમેદવારો માટે કોઈ મંડળ, સંગઠન અથવા વ્યક્તિ દ્વારા સમાચાર બોર્ડ અથવા જાહેર નોટીસ ન હોય એવા કોઈપણ પ્રકારના કટઆઉટ, જાહેરાત પાટીયા, પોસ્ટર, ધજા, પતાકા, બેનર્સ મુકી શકાશે નહિ કે દિવાલો ઉપર ચિત્રો દોરાવી શકાશે નહિ કે કમાનો/દરવાજા ઉભા કરી શકાશે નહિ. આવી મિલકતો ભાડે આપી હશે તો પણ મુકી શકાશે નહિ.

- (૨) ઉમેદવારો જાહેર મિલકતો કે ખાનગી મિલકતો ઉપર ચૂંટણી જાહેરાત-પ્રચાર કરતા પોસ્ટરો, સુત્રો, બેનરો, પડદા, લખાણો વગેરે સંબંધિત સંસ્થા, કચેરી કે માલિકની સંમતિ/ધોરણસરની પરવાનગી સિવાય ચોંટાડવા નહિ કે લખવા નહિ કે લગાડવા નહિ. ચૂંટણી પ્રચાર અર્થે કોઈ કટઆઉટ, દરવાજા કે કમાનો ઉભા કરવા નહિ.
- (૩) જાહેર સ્થળોએ સક્ષમ સત્તાધિકારીની મંજૂરી પ્રમાણે નિયત રકમની ચુકવણીથી ચૂંટણી પ્રચાર માટે હોર્ડિંગ્સ પ્રદર્શિત કરી શકાશે. પરંતુ ચૂંટણીની જાહેરાત કરી દીધેલ હોર્ડ આવી જગા કે હોર્ડિંગ્સની સાઈઝ હવે વિસ્તારી શકાશે નહિ.
- (૪) ઉમેદવારોએ કે તેમના ટેકેદારોએ અન્ય પક્ષોએ યોજેલ સભા અને સરઘસમાં અવરોધો ઉભા કરવા નહિ કે તે સભા તોડવી નહિ તેમજ એક વિધાનસભાની ચૂંટણીના ઉમેદવારના કાર્યકરો કે સહાનુભૂતિ દર્શાવનારાઓએ બીજા રાજકીય પક્ષોએ યોજેલી જાહેર સભાઓમાં ઘર્ષણ સર્જાય તેવી રીતે મૌખિક કે લેખિત પ્રશ્નો પૂછીને અથવા પોતાના પક્ષના ચોપાનીયાં વેચીને ખલેલ પહોંચાડવી નહિ તેમજ એક પક્ષે સભાઓ યોજી હોય, તેવા સ્થળોએ બીજા પક્ષોએ સરઘસ લઈ જવું નહિ તેમજ એક પક્ષે બહાર પાડેલ ભીંતપત્રો બીજા ઉમેદવારના કાર્યકરોએ દૂર કરવા નહિ.
- (૫) કટઆઉટ, જાહેર પાટીયા, બેનર વિગેરે કોઈ સ્થળે મુકતા પહેલાં તે અંગેની જાણ જિલ્લા ચૂંટણી અધિકારી અને કલેક્ટરશ્રીને, પોલીસ અધિક્ષકશ્રીને તેમજ ચૂંટણી અધિકારીશ્રીને કરવાની રહેશે. આ અંગેનો ખર્ચ સંબંધિત ઉમેદવાર/ઉમેદવારોના ચૂંટણી ખર્ચના હિસાબોમાં યોગ્ય જગ્યાએ દર્શાવવાનો રહેશે.
- (૬) પરવાનગી અપાયેલ દિવાલો, મકાનો કે અન્ય મિલકતોને મુળ સ્થિતિમાં લાવવાની જવાબદારી સંબંધિત ઉમેદવારની રહેશે. માલ મિલકત ઉપર ચૂંટણી વિષયક લખાણ દૂર કરવાનો ખર્ચ સંબંધિત, ઉમેદવારો પાસેથી વસુલ કરવાનો રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ, ૧૯૬૦ની કલમ-૧૮૮ હેઠળ સજાને પાત્ર થશે આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સપેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૯૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા.૦૩/૧૧/૨૦૨૨ થી તા.૧૦/૧૨/૨૦૨૨ સુધી અમલમાં રહેશે.

આજ તારીખ.૩૦ નવેમ્બર, ૨૦૨૨ના રોજ આ મારી સહી તથા કચેરીના સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધું : ઇલેક્શન કમિશન ઓફ ઇન્ડિયા દિલ્હીના નં. ECI/PN/81/2022 તા.૦૩/૧૧/૨૦૨૨.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નંબર ડીસી/પીઓએલ-૧/વિ.ધા.ચૂં/જાહેરનામું/વશી/૧૮૫૬ થી ૧૮૮૨/૨૦૨૨.- ભારતના ચૂંટણી આયોગ દ્વારા ગુજરાત વિધાનસભા સામાન્ય ચૂંટણી-૨૦૨૨નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિસ્તારની ચૂંટણીનું મતદાન તા.૫/૧૨/૨૦૨૨ના રોજ યોજાનાર છે તથા મતગણતરી તા.૦૮/૧૨/૨૦૨૨ના રોજ હાથ ધરાનાર છે. ચૂંટણી પ્રચારના અભિયાનરૂપે રાજકીય બિનરાજકીય પક્ષોના કાર્યકરો અને ઉમેદવારો તરફથી પોતપોતાના મત વિસ્તારમાં પ્રચાર ઝુંબેશ શરૂ કરવામાં આવનાર છે આ હેતુ માટે તેઓ દ્વારા મોટા પ્રમાણમાં વાહનોનો ઉપયોગ કરવામાં આવનાર હોય કે તેના ચૂંટણી એજન્ટની સંમતિથી બીજી કોઈ વ્યક્તિ, કાર્યકર ટેકેદાર દ્વારા ચૂંટણીના પ્રચાર માટે વાહનો ઉપયોગ કરવામાં આવશે આવા વાહનોના ઉપયોગ પર દેખરેખ રાખવા અને ઉમેદવારના ચૂંટણી પ્રચાર માટે વપરાતા વાહનોના સંબંધમાં થતો ખર્ચ યોગ્ય રીતે જાહેર થાય તથા ચૂંટણી નિષ્પક્ષ અને ન્યાયી વાતાવરણમાં યોજી શકાય તે હેતુથી તેમજ તેની અસર સામાન્ય જનમાનસ તેમજ પ્રતિસ્પર્ધી ઉમેદવારો ઉપર પણ થાય છે. જેના કારણે સાચી ખોટી ફરીયાદો ઉપસ્થિત થવાની, ઉમેદવારોના એકબીજા જુથો વચ્ચે મનદુઃખ થાય અને ઘર્ષણ ઉભું થવાની તેમજ સુલેહશાંતિ ભંગ થવાની સંભાવના રહે છે. સદર બાબતો ધ્યાને

લેતાં મુક્ત, નિષ્પક્ષ અને ન્યાયી ચૂંટણીના સંચાલન હેતુથી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ નીચે મુજબનો હુકમ કરવો જરૂરી જણાય છે.

આથી હું, ડૉ. નરેન્દ્રકુમાર મીના, (આઈ.એ.એસ.), કલેક્ટર અને જિલ્લા મેજિસ્ટ્રેટ, અરવલ્લી મોડાસા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મને મળેલ સત્તાની રૂએ આથી ફરમાવું છું કે, કોઈપણ રાજકીય પક્ષના કાર્યકરો અને ચૂંટણી ઉમેદવારો તરફથી ચૂંટણી પ્રચાર ગુંબેશ પોતપોતાના મતવિસ્તારમાં પ્રચારના હેતુ માટે તેઓ દ્વારા મોટા પ્રમાણમાં વાહનો ઉપયોગ કરવામાં આવે તેવા તમામ વાહનો વિધાનસભા ચૂંટણીના ઉમેદવારો સંબંધિત મતદાર વિભાગના ચૂંટણી અધિકારી/મદદનીશ ચૂંટણી અધિકારી પાસે રજીસ્ટર કરાવવાના રહેશે. રજીસ્ટર કરાવેલ વાહનની પરમીટ તેઓની પાસેથી મેળવી તે વાહનોની વિન્ડ-સ્ક્રિન ઉપર અથવા નાના વાહનમાં પણ સહેલાઈથી દેખાઈ આવે તે રીતે ચોંટાડવાની રહેશે. કોઈપણ સંજોગોમાં વાહન પરમીટની ફોટો કોપી ચાલશે નહીં. આ પરમીટમા વાહન કયા મતદાર વિભાગનાકા વિસ્તારમાં ઉપયોગમાં લેવા માટે નોંધણી કરાવવામાં આવી છે તેની સ્પષ્ટ વિગતો દર્શાવવાની રહેશે. ચૂંટણી અધિકારી/મદદનીશ ચૂંટણી અધિકારી પાસેથી પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનોનો ઉપયોગ ચૂંટણી પ્રચાર માટે કે ચૂંટણીના કામે કરી શકાશે નહીં. તદ્દઉપરાંત, આ વાહનનો ઉપયોગ પરવાનગી આપનાર ચૂંટણી અધિકારીના અધિકારીક્ષેત્ર પૂરતો જ કરી શકાશે. આ નિયંત્રણો શક્તિથી ચાલતા કે અન્ય રીતે ચાલતા તમામ વાહનોને લાગુ પડશે. આ વાહનોમાં ડ્રાઈવર સહિત મર્યાદાથી વધારે વ્યક્તિઓ બેસી શકશે નહીં”.

શિક્ષા

આ હુકમનો ભંગ કરનાર ભારતીય દંડ સંહિતા, ૧૯૬૦ની કલમ-૧૮૮ હેઠળ સજાને પાત્ર થશે આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સપેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૯૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા.૦૩/૧૧/૨૦૨૨ થી તા.૮/૧૨/૨૦૨૨ સુધી અમલમાં રહેશે.

આજ તારીખ, ૩૦ નવેમ્બર, ૨૦૨૨ના રોજ આ મારી સહી તથા કચેરીના સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધું : ઇલેક્શન કમિશન ઓફ ઈન્ડિયા દિલ્હીના નં. ECI/PN/81/2022 તા.૦૩/૧૧/૨૦૨૨.

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/વિ.ધા.ચૂં/જાહેરનામું/વશી/૧૮૮૩ થી ૨૦૦૮/૨૦૨૨.- ભારતના ચૂંટણી આયોગ દ્વારા ગુજરાત વિધાનસભા સામાન્ય ચૂંટણી-૨૦૨૨નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિસ્તારની ચૂંટણીનું મતદાન તા.૫/૧૨/૨૦૨૨ના રોજ યોજાનાર છે તથા મતગણતરી તા.૦૮/૧૨/૨૦૨૨ના રોજ હાથ ધરાનાર છે. ઉમેદવારી પત્ર રજુ કરવાના સમયે રાજકીય પક્ષોના ઉમેદવારો તેમજ અપક્ષ ઉમેદવારો મોટી સંખ્યામાં કાર્યકરો, ટેકેદારો અને સમર્થકો સાથે ઢોલ નગારા અને વાહનોની મોટી સંખ્યા લઈ ચૂંટણી અધિકારી/મદદનીશ ચૂંટણી અધિકારી સમક્ષ ઉમેદવારી પત્ર રજુ કરવા આવે છે, જેના કારણે ચૂંટણી અધિકારી/મદદનીશ ચૂંટણી અધિકારીની કચેરીમાં ઉભી થતી અવ્યવસ્થા અને ઓવરક્રાઉડિંગની પરિસ્થિતિ નિવારવી જરૂરી જણાય છે.

આથી હું ડૉ. નરેન્દ્રકુમાર મીના, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મળેલ સત્તાની રૂએ આથી ફરમાવું છું કે,

(૧) ઉમેદવારી પત્રો રજુ કરવા માટે ચૂંટણી અધિકારી/નિર્દિષ્ટ મદદનીશ ચૂંટણી અધિકારીની ચેમ્બરમાં ઉમેદવાર અથવા તેના દરખાસ્ત કરનાર તથા અન્ય ચાર મળી પાંચ વ્યક્તિઓ જ પ્રવેશી શકશે. માન્યતા પ્રાપ્ત સિવાયના પક્ષ તેમજ અપક્ષ ઉમેદવારોના દરખાસ્ત કરનારાની સંખ્યા વધુ હોય તેઓના કિસ્સામાં પણ પ્રથમ તબક્કે ઉમેદવાર/દરખાસ્ત કરનાર તથા અન્ય ચાર અને ત્યાર બાદ જરૂર જણાય તો પ્રથમ ગયેલા ચાર વ્યક્તિઓ ચૂંટણી અધિકારીની ચેમ્બરમાંથી બહાર નીકળી જાય તે પછી બાકીના ચાર અને તે જ રીતે બાકીના વ્યક્તિઓ ચૂંટણી અધિકારીની ચેમ્બરમાં પ્રવેશી શકશે. આમ કોઈપણ સૂચિત ઉમેદવારે તેમના ટેકેદારો, દરખાસ્ત કરનારાઓ કે સમર્થકો સાથે બધા મળી પાંચથી વધુ સંખ્યામાં ચૂંટણી અધિકારી/નિર્દિષ્ટ મદદનીશ ચૂંટણી અધિકારીની કચેરીમાં પ્રવેશ કરવો નહીં.

- (૨) ઉમેદવારી પત્ર રજુ કરવા આવતા સમયે ચૂંટણી અધિકારી કે નિર્દિષ્ટ મદદનીશ ચૂંટણી અધિકારીની કચેરી આસપાસના ૧૦૦ મીટરના વિસ્તારમાં વધુમાં વધુ ત્રણ વાહનો સાથે પ્રવેશી શકાશે. ત્રણથી વધુ વાહનો સાથે કચેરીના ૧૦૦ મીટરના વિસ્તારમાં કોઈએ પ્રવેશવું નહીં.
- (૩) ઉપર મુજબની સુચનાઓનો અમલ ઉમેદવાર જ્યારે તેઓનું ઉમેદવારી પત્ર લેવા આવે ત્યારે પણ કરવાનો રહેશે તથા ઉપર્યુક્ત કામે ઉપયોગમાં લેવાયેલ વાહનોનો ખર્ચ ઉમેદવારના ખર્ચમાં ઉધારવાનો રહેશે. સંબંધિત ચૂંટણી અધિકારી/મદદનીશ ચૂંટણી અધિકારીએ ઉમેદવારી પત્ર લેવા આવનાર વ્યક્તિને આ હુકમની નકલ પુરી પાડવી.

શિક્ષા

આ હુકમનો ભંગ કરનાર ભારતીય દંડ સંહિતા, ૧૮૬૦ની કલમ-૧૮૮ હેઠળ સજાને પાત્ર થશે આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સપેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઇસમો વિરુદ્ધ ભારતના ફોજદારી અધિનિયમ-૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા.૦૩/૧૧/૨૦૨૨ થી તા.૧૦/૧૨/૨૦૨૨ સુધા અમલમાં રહેશે.

આજ તારીખ. ૩૦ નવેમ્બર, ૨૦૨૨ના રોજ આ મારી સહી તથા કચેરીના સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધું : ઇલેક્શન કમિશન ઓફ ઇન્ડિયા દિલ્હીના નં. ECI/PN/81/2022 તા.૦૩/૧૧/૨૦૨૨.

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/વિ.ધા.ચૂં/જાહેરનામું/વશી/૨૦૧૦ થી ૨૦૩૬/૨૦૨૨.- ભારતના ચૂંટણી આયોગ દ્વારા ગુજરાત વિધાનસભા સામાન્ય ચૂંટણી-૨૦૨૨નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિસ્તારની ચૂંટણીનું મતદાન તા.૫/૧૨/૨૦૨૨ના રોજ યોજાનાર છે તથા મતગણતરી તા.૦૮/૧૨/૨૦૨૨ના રોજ હાથ ધરાનાર છે. જિલ્લામાં કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર ચૂંટણી પ્રક્રિયા જરૂરી શાંતિમય વાતાવરણમાં યોજાય તથા વિક્ષેપો ઉભા થાય નહીં અને જાહેર સુલેહશાંતિનો ભંગ થતો અટકાવવા તથા સક્ષમ અધિકારી પાસેથી પૂર્વ પરવાનગી મેળવ્યા સિવાય ૪(ચાર) કરતાં વધુ વ્યક્તિ એકત્રિત થવું નહીં અને સભા, સરઘસો નહીં કાઢવા તે બાબતે ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ પગલાં લેવા પૂરતાં કારણો છે.

આથી હું ડૉ. નરેન્દ્રકુમાર મીના, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતી અધિનિયમ, ૧૯૭૩(૧૯૭૪નો ૨-જો અધિનિયમ)ની કલમ-૧૪૪ મળેલ સત્તાની રૂએ આથી ફરમાવું છું કે, અરવલ્લી જિલ્લાના ગુજરાત વિધાનસભા ચૂંટણીના વિસ્તારમાં આ હુકમની તારીખથી ચૂંટણી પ્રક્રિયા પૂર્ણ થાય ત્યાં સુધીની મુદત માટે અધિકૃત અને સક્ષમ અધિકારી પાસેથી પૂર્વ પરવાનગી મેળવ્યા સિવાય ચાર કરતાં વધુ વ્યક્તિઓએ એકત્રિત થવું નહીં અથવા કોઈ સભા ભરવી નહીં કે કોઈ સરઘસ કાઢવું નહીં. સભા સરઘસની મંજૂરી આપવા માટે સક્ષમ અધિકારી જે તે તાલુકાના મામલતદારશ્રીને અધિકૃત કરવામાં આવે છે.

અપવાદ : આ હુકમ નીચેનાને લાગુ પડશે નહીં.

(૧) ફરજ ઉપર હોય તેવી ગૃહ રક્ષક દળની વ્યક્તિને,

(૨) સરકારી નોકરીમાં અથવા રોજગારમાં હોય તે વ્યક્તિને,

નોંધ : ઉમેદવારી પત્ર રજુ કરતી વખતે અત્રેના જાહેરનામા નં. ડીસી/પીઓએલ-૧/વિ.ધા.ચૂં/જાહેરનામું/વશી/૧૯૨૮ થી ૧૯૫૫/૨૦૨૨/, તા.૦૩/૧૧/૨૦૨૨ લાગુ પડશે.

શિક્ષા

આ હુકમનો ભંગ અથવા ઉલ્લંઘન કરનાર ભારતીય દંડ સંહિતા, ૧૮૬૦ની કલમ-૧૮૮ હેઠળ શિક્ષાને પાત્ર થશે આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સ્પેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ હુકમનો અમલ હુકમ કર્યાની તારીખથી ચૂંટણી પ્રક્રિયા પૂર્ણ થાય ત્યાં સુધી એટલે કે તા.૧૦/૧૨/૨૦૨૨ સુધી અમલમાં રહેશે.

આજ તા.૩૦ નવેમ્બર, ૨૦૨૨ના રોજ આ મારી સહી તથા કચેરીના સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધું:- ઇલેક્શન કમિશન ઓફ ઈન્ડિયા દિલ્હીના નં. ECI/PN/81/2022 તા.૦૩/૧૧/૨૦૨૨

જાહેરનામું

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનું.

નં.ડીસી/પીઓએલ-૧/વિ.ધા.ચૂંટણી/જાહેરનામું/વશી/૨૦૩૭ થી ૨૦૬૩/૨૦૨૨/- ભારતના ચૂંટણી આયોગ દ્વારા ગુજરાત વિધાનસભા સામાન્ય ચૂંટણી-૨૦૨૨નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગની ચૂંટણીનું મતદાન તા.૦૫/૧૨/૨૦૨૨ના રોજ યોજાનાર છે. મતગણતરી તા.૦૮/૧૨/૨૦૨૨ ના રોજ હાથ ધરાનાર છે.

ચૂંટણીઓમાં પ્રચાર માટે ચોપાનીયા, ભીંતપત્રો, હેન્ડ બીલ વિગેરે પ્રકારનું સાહિત્ય ઉમેદવારો કે રાજકીય પક્ષો દ્વારા ઉમેદવારોની ઓળખ માટે કે ચૂંટણી પ્રચારમાં ઉપયોગમાં લેવા માટે વિવિધ સ્થળે છાપકામ કરાવી પ્રસિધ્ધ કરવામાં આવે છે તથા લોકોમાં વહેંચણી કરવામાં આવે છે આવા દસ્તાવેજોમાં ધર્મ, જાતિ, જ્ઞાતિ, કોમ કે ભાષાને આગળ ધરીને મતદારોને અપીલ કરવી અથવા વિરોધી ઉમેદવારના ચારીત્ર્ય ખંડન જેવી કોઈ ગેરકાનૂની વાંધાજનક બાબત કે લખાણનો સમાવેશ થતો હોય તો સંબંધિત વ્યક્તિ સામે આવશ્યક શિક્ષાત્મક કે નિયંત્રક પગલાં લઈ શકાય તે માટે ચૂંટણીને લગતા ચોપાનીયા, ભીંતપત્રો, હેન્ડ બીલ વિગેરેના મુદ્રણ અને પ્રકાશન અંગે ભારતના ચૂંટણી પંચના તા.૧૮/૦૧/૨૦૧૨ ના આદેશ ક્રમાંક : ૪૩૭/૬/આઈ.એન.એસ.ટી/૨૦૧૨-CC&BE થી નિયંત્રણો લાગુ કરવા સુચના આપવામાં આવેલ છે.

ઉપરોક્ત જોગવાઈની ચુસ્ત અમલવારી કરવા સારૂ જરૂરી હુકમ કરવા માટેના યોગ્ય કારણો જણાતા હોય હું ડો. નરેન્દ્રકુમાર મીના, આઈ.એ.એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતી અધિનિયમ, ૧૯૭૩ની કલમ-૧૪૪થી મળેલ સત્તાની રૂઠે આથી ફરમાવું છું કે-

- (૧) કોઈ પણ વ્યક્તિ કે સંસ્થા જેના પર તેના મુદ્રક અને પ્રકાશકના નામ અને સરનામા ન હોય એવા ચૂંટણીને લગતા ચોપાનીયા, ભીંતપત્રો છાપી કે પ્રસિધ્ધ કરી શકશે નહીં અથવા છપાવી કે પ્રસિધ્ધ કરાવી શકાશે નહીં.
- (૨) કોઈ પણ વ્યક્તિ કે સંસ્થા ચૂંટણીને લગતા ચોપાનીયા કે ભીંતપત્રો છાપી શકશે નહીં કે છપાવવાની વ્યવસ્થા કરી શકશે નહીં સિવાય કે
 - (અ) તેની સહીવાળા અને તેને અંગત રીતે ઓળખતી હોય તેવી બે વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્રકને આપી હોય અને
 - (બ) લખાણ છપાયા પછી મુદ્રકે ત્રણ દિવસમાં લખાણની એક નકલ સાથે એકરારપત્રકની એક નકલ જિલ્લા મેજિસ્ટ્રેટની કચેરીને તથા સંબંધિત ચૂંટણી અધિકારીની કચેરીને મોકલી હોય.

આ જોગવાઈ પુરતું હાથે નકલો કરવા સિવાય લખાણની વધુ નકલો કઢાવવાની કોઈ પણ પ્રક્રિયા મુદ્રક ગણાશે અને મુદ્રક એ શબ્દના તે પ્રમાણે અર્થ થશે.

- (૩) છાપેલા ચૂંટણી અંગેના કોઈ ચોપાનીયા કે ભીંતપત્રો કે આવી અન્ય સામગ્રી પર મુદ્રક પંક્તિમાં મુદ્રક અને પ્રકાશકના પુરા નામ, સરનામા અને ફોન/મોબાઈલ નંબર અને પ્રતની સંખ્યા દર્શાવવાના રહેશે.
- (૪) મુદ્રકે પ્રકાશક પાસેથી મેળવેલી એકરારપત્ર જોડાણ-ક અને જોડાણ-ખ ના નિયત નમૂનામાં છાપકામ કર્યાના ત્રણ દિવસની અંદર જિલ્લા મેજિસ્ટ્રેટની કચેરીએ તથા સંબંધિત ચૂંટણી અધિકારીશ્રીને રજુ કરવાનું રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ ૧૮૬૦ ની કલમ-૧૮૮ હેઠળ શિક્ષાપાત્ર થશે. આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઈન્સ્પેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ભારતના ફોજદારી અધિનિયમ ૧૮૬૦ ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા. ૩૦ નવેમ્બર, ૨૦૨૨ થી તા. ૧૦મી ડિસેમ્બર, ૨૦૨૨ સુધી અમલમાં રહેશે.

આજ તારીખ ૩૦ નવેમ્બર, ૨૦૨૨ના રોજ મારી સહી તથા સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધું:- ઈલેક્શન કમિશન ઓફ ઈન્ડિયા દિલ્હીના નં. ECI/PN/81/2022 તા.૦૩/૧૧/૨૦૨૨

જાહેરનામું

ગુજરાત પોલીસ અધિનિયમન, ૧૯૫૧ની કલમ-૩૩ (૧) (આર) (૩) અન્વયેનું.

નં.ડીસી/પીઓએલ-૧/વિ.ધા.ચૂંટણી/જાહેરનામું/વશી/૨૦૬૪ થી ૨૦૮૦/૨૦૨૨/- ભારતના ચૂંટણી આયોગ દ્વારા ગુજરાત વિધાનસભા સામાન્ય ચૂંટણી-૨૦૨૨નો કાર્યક્રમ જાહેર થયેલ છે. તે મુજબ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગની ચૂંટણીનું મતદાન તા.૦૫/૧૨/૨૦૨૨ના રોજ યોજાનાર છે. મતગણતરી તા.૦૮/૧૨/૨૦૨૨ ના રોજ હાથ ધરાનાર છે. ચૂંટણી પ્રક્રિયા દરમ્યાન રાજકીય પક્ષો, ઉમેદવારો અને તેમના કાર્યકર્તાઓ, સમર્થકો ચૂંટણી પ્રચાર ઝુંબેશ માટે લાઉડ સ્પીકરનો ઉપયોગ મોટા પાયે કરે છે. આ લાઉડ સ્પીકરનો નિયત મંચ ઉપરાંત યાંત્રિક રીતે કે બીજી કોઈ રીતે ચાલતા વાહનો ઉપર ગોઠવીને પણ ઉપયોગ કરવામાં આવે છે. ખૂબ જ ઊંચા અવાજે પ્રચાર કરતા લાઉડ સ્પીકરો સાથેના આ વાહનો તમામ માર્ગો, શેરીઓ અને ગલીઓમાં ફરે છે તેમજ જુદા જુદા ગામોએ વસવાટો, મહોલ્લા, વસાહતો અને લત્તાઓમાં પણ પહોંચે છે. આના કારણે ધ્વનિ પ્રદુષણ થાય છે અને આમ જનતાની શાંતિમાં ખલેલ પહોંચે છે. અભ્યાસ કરતા વિદ્યાર્થીઓ પર આની ખૂબ જ પ્રતિકૂળ અસર પડે છે. વૃદ્ધો, અશક્તો અને બીમાર વ્યક્તિઓને પણ ઊંચા અવાજથી ખૂબ જ તકલીફ પડે છે તથા સામાન્ય પ્રજાને ખુબ જ હરકત, અગવડ, ત્રાસ, જોખમ અને ભય થાય છે. આથી ચૂંટણી પ્રક્રિયા દરમ્યાન લાઉડ સ્પીકરના ઉપયોગ ઉપર નિયંત્રણ મૂકવું જરૂરી જણાય છે. ભારતના ચૂંટણી આયોગે તા. ૨૬/૧૨/૨૦૦૦ના આદેશ ક્રમાંક : ૩/૮/૨૦૦૦.જે.એસ.II અન્વયે ચૂંટણી જાહેર થયા પછી લાઉડ સ્પીકરના ઉપયોગ ઉપર નિયંત્રણ રાખવા જણાવેલ છે.

ઉપરોક્ત બાબતો ધ્યાને લઈ હું, ડૉ. નરેન્દ્રકુમાર મીના, આઈ.એ.એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ગુજરાત પોલીસ અધિનિયમ, ૧૯૫૧ની કલમ-૩૩(૧) આર (૩) થી મને મળેલ સત્તાની રૂઈએ આથી ફરમાવું છું કે,

- (૧) ચૂંટણી પ્રચારના કોઈપણ હેતુ માટે જાહેરસભા કે સરઘસના હેતુસર કોઈપણ પ્રકારના વાહનો ઉપર ગોઠવેલ લાઉડ સ્પીકરનો જિલ્લાના કોઈપણ વિસ્તારમાં રાત્રે ૨૨.૦૦ કલાક થી સવારના ૦૬.૦૦ કલાક સુધી ઉપયોગ કરી શકાશે નહિ.
- (૨) કોઈપણ જાહેર સભા કે સરઘસના હેતુસર સવારે ૬.૦૦ કલાકથી રાત્રીના ૨૨.૦૦ કલાક સુધી લાઉડ સ્પીકરનો ઉપયોગ કરવાનો હોય તો તેને માટે સંબંધિત સત્તાધિકારીની અગાઉથી લેખીત પરવાનગી લેવાની રહેશે. આવી પરવાનગી આપતી વખતે સંબંધિત સત્તાધિકારી જાતે ખાતરી કરીને પરવાનગી લીધે જાહેર શાંતિ જોખમાય નહિં તે સુનિશ્ચિત કરીને આવી પરવાનગી આપશે.
- (૩) ચૂંટણી પ્રચાર માટે જાહેર મંચ ઉપર અથવા વાહનો ધ્વારા ફરતાં લાઉડ સ્પીકરના ઉપયોગ માટે સક્ષમ અધિકારીની લેખીત પરવાનગી પ્રથમ લેવાની રહેશે. જે વાહન માટે પરવાનગી આપી હોય તે વાહન ચાલકે પરવાનગીનો હુકમ વાહન સાથે રાખવો પડશે.
- (૪) સક્ષમ અધિકારી ધ્વારા ફરતાં વાહનો ઉપર ગોઠવેલ લાઉડ સ્પીકરના માટે પરવાનગી પત્ર (પરમીટ) આપવામાં આવે તેમાં વાહનનો પ્રકાર અને રજિસ્ટ્રેશન નંબર લખવાના રહેશે.
- (૫) ફરતાં વાહનો ઉપર અથવા નિયત સ્થળે ગોઠવવામાં આવેલ કોઈ લાઉડ સ્પીકરના ઉપયોગ માટે આવી પરવાનગી પરમીટ મેળવ્યા પછી તેનો ઉપયોગ કરનારને તે વિસ્તારના પોલીસ મથકને તેમજ સંબંધિત મતદાર વિભાગના ચૂંટણી અધિકારીશ્રી/મદદનીશ ચૂંટણી અધિકારીશ્રીને તેમના ધ્વારા મેળવેલ પરવાનગી પત્ર (પરમીટ)ની સંપૂર્ણ અને લેખીતમાં જાણ કરવાની રહેશે.

શિક્ષા

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાપાત્ર થશે. આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સ્પેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ગુજરાત પોલીસ અધિનિયમ-૧૯૫૧ની કલમ-૧૩૧ મુજબ ફરીયાદ માંડવા અધિકૃત કરવામાં આવે છે.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા. ૩૦ નવેમ્બર, ૨૦૨૨ થી તા. ૮મી ડિસેમ્બર, ૨૦૨૨ સુધી અમલમાં રહેશે.

આજ તારીખ ૩૦ નવેમ્બર, ૨૦૨૨ના રોજ મારી સહી તથા સિક્કો કરી આપ્યો.

ડો. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધું : (૧) ઈલેક્શન કમિશન ઓફ ઈન્ડિયા નવી દિલ્હીના તા.૧-૮-૨૦૦૮ના પત્ર ક્રમાંક : ૪૬૪/આઈએનએસટી/૨૦૦૮ /ઈપીએસ.

(૨) ઈલેક્શન કમિશન ઓફ ઈન્ડિયા દિલ્હીના નં. ECI/PN/81/2022 તા.૦૩/૧૧/૨૦૨૨

(૩) સેક્શન અધિકારીશ્રી ગૃહ વિભાગ ગાંધીનગરના પત્ર ક્રમાંક વિ-૧/કઅવ/૧૦૨૦૨૨/ચટણ-૭ તા.૧૦/૦૫/૨૦૨૨.

હુકમ

ફોજદારી કાર્યરીતિ અધિનિયમ, ૧૯૭૩ની કલમ ૧૪૪ અન્વયે.

નં. ડીસી/પીઓએલ/લો.સ.ચૂ./જાહેરનામું/વશી/૨૦૮૧ થી ૨૧૧૭/ ૨૨.-આમુખથી વંચાણે લીધેલ ઈલેક્શન કમિશન ઓફ ઈન્ડિયા, નવી દિલ્હીના પત્રથી ચૂંટણી દરમ્યાન કાયદો અને વ્યવસ્થા જળવાઈ રહે અને જાહેર શાંતિ યોગ્ય રીતે જળવાય અને મુક્ત અને ન્યાયી ચૂંટણી પ્રક્રિયા સંપૂર્ણપણે સંપન્ન થાય તે હેતુથી ચૂંટણી જાહેર થયેથી ચૂંટણી પરિણામ જાહેર થતાં સુધી લાયસન્સવાળા હથિયારો જાહેરમાં લઈને જવા ઉપર પ્રતિબંધ લાદવા તથા અન્ય હથિયારો તિશ્કણ અને મારક હથિયારો જેવા કે, તલવાર, ભાલા, તીરકાંમઠા વિગેરે હથિયારો જાહેરમાં પ્રદર્શિત ન કરવા પર ફોજદારી કાર્યરીતિ અધિનિયમ ૧૯૭૩ની કલમ ૧૪૪ હેઠળ નિયંત્રણ મૂકવા સૂચના આપવામાં આવેલ છે.

અરવલ્લી જિલ્લામાં ગુજરાત વિધાનસભા સામાન્ય ચૂંટણી-૨૦૨૨ને લક્ષમાં લઈ જાહેર શાંતિ અને સલામતિ જાળવવા પગલાં લેવા જરૂરી છે તેમજ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગમાં કોઈપણ પ્રકારની સુલેહ શાંતિનો ભંગ ન થાય અને જાહેર સલામતિ તથા કાયદો અને વ્યવસ્થા જળવાઈ રહે તે માટે ચૂંટણી જાહેર થયેથી ચૂંટણી પરિણામ જાહેર થતાં સુધી લાયસન્સવાળા હથિયારો જાહેરમાં લઈને જવા ઉપર પ્રતિબંધ લાદવા તથા અન્ય હથિયારો તિક્ષ્ણ અને મારક હથિયારો જેવા કે, તલવાર, ભાલા, તીરકાંમઠા વિગેરે હથિયારો જાહેરમાં પ્રદર્શિત ન કરવા જરૂરી જણાય છે.

આથી હું ડૉ. નરેન્દ્રકુમાર મીના, (આઈ.એ.એસ.), જિલ્લા મેજિસ્ટ્રેટ, અરવલ્લી જિલ્લાના ૩૦-ભિલોડા, ૩૧ મોડાસા, ૩૨-બાયડ વિધાનસભા મતવિભાગમાં લાયસન્સવાળા હથિયારો તથા અન્ય હથિયારો તિક્ષ્ણ અને મારક હથિયારો જેવા કે, તલવાર, ભાલા, તીરકાંમઠા વિગેરે હથિયારો જાહેરમાં પ્રદર્શિત ન કરવા ઉપર પ્રતિબંધ ફરમાવું છું.

શિક્ષા

આ હુકમનો ભંગ કરનાર ભારતીય દંડ સંહિતા, ૧૮૬૦ની કલમ-૧૮૮ હેઠળ સજાને પાત્ર થશે આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સ્પેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા.૦૩/૧૧/૨૦૨૨ થી તા.૧૦/૧૨/૨૦૨૨ સુધા અમલમાં રહેશે.

આજ તારીખ.૩૧ નવેમ્બર, ૨૦૨૨ના રોજ આ મારી સહી તથા કચેરીના સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

વંચાણમાં લીધું :-

(૧) ઈલેક્શન કમિશન ઓફ ઈન્ડિયા દિલ્હીના નં. ECI/PN/81/2022 તા.૦૩/૧૧/૨૦૨૨

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૪) હેઠળ

નંબર : ડીસી/પીઓએલ/વિ.ધા.ચૂં/જાહેરનામું/વશી/૨૧૧૮ થી ૨૧૪૪/૨૦૨૨.— ભારતના ચૂંટણી આયોગ દ્વારા ગુજરાત વિધાનસભા સામાન્ય ચૂંટણી-૨૦૨૨નો કાર્યક્રમ જાહેર થયેલ છે. તે મુજબ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગની ચૂંટણીનું મતદાન તા.૦૫/૧૨/૨૦૨૨ના રોજ યોજાનાર છે. મતગણતરી તા.૦૮/૧૨/૨૦૨૨ ના રોજ હાથ ધરાનાર છે. જેથી યોજાનાર ચૂંટણીના અનુસંધાને અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગમાં આવેલ સરકારી કે બીન સરકારી તમામ કોમ્પ્યુનીટી હોલ, સભાખંડો, મીટીંગ હોલ, વાડી, જ્ઞાતિની વાડી વિગેરે જેવા સ્થળે જાહેર સુલેહ શાંતિનો તથા ચૂંટણી વિષયક કાયદાકીય જોગવાઈઓનો ભંગ ન થાય અને જાહેર સલામતિ તથા કાયદો અને વ્યવસ્થા જળવાઈ રહે તે હેતુથી ઉપયોગ કરવા સારૂ ભાડે આપે ત્યારે આવા સ્થળોના માલિકો/વહીવટકર્તાએ ભાડે રાખનારની વિગતો તથા હેતુની તેઓના વિસ્તારના સંબંધીત ચૂંટણી અધિકારીશ્રી/સબ ડીવીઝનલ મેજિસ્ટ્રેટશ્રી/મદદનીશ ચૂંટણી અધિકારીશ્રીને જાણ કરવાની જરૂરીયાત યોગ્ય લાગે છે.

જેથી ગુજરાત પોલીસ અધિનિયમ, ૧૯૫૧ની કલમ-૩૭ (૪) અન્વયે મળેલ સત્તાની રૂએ હું ડૉ. નરેન્દ્રકુમાર મીના (આઈ.એ.એસ.), જિલ્લા મેજિસ્ટ્રેટ, અરવલ્લી, મોડાસા, આથી આ હુકમની તારીખથી તા.૧૦/૧૨/૨૦૨૨ સુધી અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગમાં આવેલ કોમ્પ્યુનીટી હોલ, સભાખંડો, મીટીંગ હોલ, વાડી, જ્ઞાતિની વાડી જેવા સ્થળોનો ઉપયોગ કરવા સારૂ ભાડે આપે ત્યારે જાહેર સુલેહ શાંતિનો તથા ચૂંટણી વિષયક કાયદાકીય જોગવાઈઓનો ભંગ ન થાય તે હેતુથી આવા સ્થળોનો ઉપયોગ કરવા માટે સંબંધીત ચૂંટણી અધિકારીશ્રી તથા સબ ડીવીઝનલ મેજિસ્ટ્રેટશ્રી તથા તાલુકાના મામલતદારશ્રીને તથા સ્થાનિક સંસ્થાના અધિકારીશ્રીને નીચે મુજબના નમૂનામાં જાણ કરવા હુકમ કરવામાં આવે છે.

અ. નં.	સરકારી/બીન સરકારી કોમ્યુનિટી હોલ, સભાખંડ વાડી, જ્ઞાતિની વાડીનું નામ તથા માલીક/સંસ્થાના વહીવટકર્તાનું નામ સરનામું	ભાડે રાખનારનું નામ સરનામું	ભાડે રાખ્યાનો સમયગાળો તારીખ	ભાડાની કુલ રકમ ₹	ભાડે રાખવાનો હેતુ
૧	૨	૩	૪	૫	૬

શિક્ષા

આ હુકમનો ભંગ અથવા ઉલ્લંઘન કરનારને ગુજરાત પોલીસ અધિનિયમ, ૧૯૫૧ની કલમ-૧૩૫ હેઠળ સજાને પાત્ર થશે આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સપેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઇસમો વિરુદ્ધ ભારતના ફોજદારી અધિનિયમ-૧૯૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા.૦૩/૧૧/૨૦૨૨ થી તા.૧૦/૧૨/૨૦૨૨ સુધા અમલમાં રહેશે.

આજ તા.૩૦ નવેમ્બર, ૦૨ રના રોજ આ મારી સહી તથા કચેરીના સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

વંચાણમાં લીધું :-

(૧) ઈલેક્શન કમિશન ઓફ ઈન્ડિયા દિલ્હીના નં. ECI/PN/81/2022 તા.૦૩/૧૧/૨૦૨૨

જાહેરનામું

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે.

નંબર : ડીસી/પીઓએલ/વિ.ધા.ચૂં/જાહેરનામું/વશી/૨૧૪૫ થી ૨૧૦૧/૨૦૨૨.— ભારતના ચૂંટણી આયોગ દ્વારા ગુજરાત વિધાનસભા સામાન્ય ચૂંટણી-૨૦૨૨નો કાર્યક્રમ જાહેર થયેલ છે. તે મુજબ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગની ચૂંટણીનું મતદાન તા.૦૫/૧૨/૨૦૨૨ના રોજ યોજનાર છે. મતગણતરી તા.૦૮/૧૨/૨૦૨૨ ના રોજ હાથ ધરાનાર છે.

અગાઉની ચૂંટણીઓમાં કેટલાક વાંધાજનક એસ.એમ.એસ., (ટુંકા સંદેશ સેવા), એમ.એમ. એસ., સોશીયલ મિડીયા તથા સંદેશા વ્યવહારના અન્ય સાધનો થકી ચૂંટણી પ્રક્રિયાને દુષિત કરવાનો કેટલાક લોકો દ્વારા પ્રયાસ થયાનું અનુભવ પરથી જણાયેલ છે. ગુજરાત વિધાનસભાની આગામી ચૂંટણીઓમાં સ્થાપિત હિતો ધરાવતા ઇસમો દ્વારા આવો દુરુપયોગ કરવામાં આવે તેવી શક્યતા રહેલ છે. આવા કૃત્યોના લીધે ચૂંટણીની કાયદાની જોહવાઈઓ, આદર્શ આચાર સંહિતા તથા ચૂંટણી આયોગ દ્વારા બહાર પાડવામાં આવેલ આદેશો/સૂચનાઓનો ભંગ થાય છે. આવા અનિચ્છનીય કૃત્યોથી મુક્ત, ન્યાયી અને શાંતિપૂર્ણ ચૂંટણી પ્રક્રિયા દુષિત થવાની સંભાવના હોઈ આવી પ્રવૃત્તિઓ તાત્કાલીક અટકાવવી અત્યંત આવશ્યક છે. આ ઉપરાંત ચૂંટણી સંદર્ભમાં શાંત વાતાવરણ ડહોળાઈ જાય તેવા બદઈરાદાથી તેમજ કોમ કે ધર્મ કે જ્ઞાતિ વચ્ચે સંઘર્ષ ઉભો કરવાના હેતુથી કેટલાક ઇસમો ઉશ્કેરણીજનક એસ.એમ.એસ., એમ.એમ.એસ., સોશીયલ મિડીયા તથા સંદેશા વ્યવહારના અન્ય સાધનોનો ઉપયોગ કરે તેવી શક્યતા નકારી શકાતી નથી. અનુભવના આધારે અને વ્યાપક મળતી માહિતીના આધારે પ્રસ્થાપિત થયેલ છે કે કોમી તંગદીલી ફેલાવે કે કાયદો અને વ્યવસ્થા જોખમાવે કે ચૂંટણી પ્રક્રિયાને ખોરંભે પાડે તેવા વજુદ વગરના સમાચારો મોબાઈલ ફોનના ગ્રૂપ/વ્યક્તિગત એસ.એમ.એસ./એમ.એમ.એમ., સંદેશા વ્યવહારના અન્ય સાધનો દ્વારા પ્રસારિત થાય અને આવા ખોટા સંદેશા વ્યવહારની લોકોમાં આપ-લે થવાના પરીણામ સ્વરૂપે કાયદો અને વ્યવસ્થા તથા જાહેર સુલેહ શાંતિ જોખમાય તેવી સંભાવના રહે છે. મુક્ત, ન્યાયી તથા તટસ્થ રીતે ચૂંટણી યોજવાના હેતુથી આવી શક્યતાઓનું તાત્કાલીક અસરકારક નિવારણ કરવું અતિ આવશ્યક અને અનિવાર્ય બનેલ છે.

ઉપરોક્ત બાબતો ધ્યાને લઈ હું ડૉ. નરેન્દ્રકુમાર મીના, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતી અધિનિયમ, ૧૯૭૩ની કલમ-૧૪૪થી મને મળેલ સત્તાની રૂઈએ આથી અરવલ્લી જિલ્લાના સમગ્ર વિસ્તારમાં નીચે જણાવ્યા મુજબના કૃત્યો કરવા પર પ્રતિબંધ ફરમાવું છું.

પ્રતિબંધિત કૃત્યો

મોબાઇલ સર્વિસ આપતી કંપનીઓ જેવી કે, વોડાફોન, બી. એસ. એન. એલ, રીલાયન્સ, ટાટા, એરટેલ, આઈડીયા, વીડીયોકોન, ટેલીનોર, રીલાયન્સ જીઓ વિગેરે તેમજ ફેસબુક, ટ્વિટર, વોટ્સએપ વિગેરે જેવી સોશીયલ સાઈટ પુરી પાડતી કંપનીઓએ અરવલ્લી જિલ્લાના ચૂંટણી હેઠળના તમામ વિસ્તારોમાં પ્રસ્થાપિત કાયદાનો ભંગ થાય તેવા કે ચૂંટણીની આદર્શ આચાર સંહિતાનો ભંગ થાય તેવા કે રાજ્ય ચૂંટણી આયોગ દ્વારા બહાર પાડવામાં આવેલ આદેશો/સુચનાઓનો ભંગ થાય તેવા કે મુક્ત, ન્યાયી અને શાંતિપૂર્ણ ચૂંટણી પ્રક્રિયાને દુષિત કરે તેવા શ્રૂપ/બલ્ક એસ.એમ.એમ., એમ.એમ.એસ., અન્ય કોઈ પણ પ્રકારના સંદેશાઓ તા.૦૩/૧૧/૨૦૨૨ થી તા. ૧૦/૧૨/૨૦૨૨ સુધી પ્રસારીત કરશે નહીં કે કરવા દેશે નહીં. વધુમાં રાજકીય સ્વરૂપના કોઈ પણ પ્રકારના સંદેશાઓનું પ્રસારણ મતદાન પૂર્ણ થવાના ૪૮ કલાક પહેલાં એટલે કે તા.૦૫/૧૨/૨૦૨૨ ના રોજ મતદાન પૂર્ણ થવા નિર્ધારિત સમય સુધી સંપૂર્ણપણે પ્રતિબંધિત કરશે.

શિક્ષા

આ હુકમનો ભંગ થવા ઉલ્લંઘન કરનાર ભારતના ફોજદારી અધિનિયમ ૧૮૬૦ની કલમ-૧૮૮ હેઠળ સજાને પાત્ર થશે આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સપેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઇસમો વિરુદ્ધ ભારતના ફોજદારી અધિનિયમ-૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે. આથી કોઈ કંપનીના સંચાલક, કર્મચારી, એજન્ટ કોઈ રાજકીય પક્ષ કે કોઈ પણ ઇસમ આ હુકમનું ઉલ્લંઘન કરશે નહીં.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા.૦૩/૧૧/૨૦૨૨ થી તા.૧૦/૧૨/૨૦૨૨ સુધા અમલમાં રહેશે.

આજ તારીખ. ૩૦ નવેમ્બર, ૨૦૨૨ના રોજ આ મારી સહી તથા કચેરીના સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે.

નંબર : ડીસી/પીઓએલ/વિ.ધા.ચૂં/જાહેરનામું/વશી/૨૧૭૨ થી ૨૧૮૮/૨૦૨૨.— ભારતના ચૂંટણી આયોગ દ્વારા ગુજરાત વિધાનસભા સામાન્ય ચૂંટણી-૨૦૨૨નો કાર્યક્રમ જાહેર થયેલ છે. તે મુજબ અરવલ્લી જિલ્લાના ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગની ચૂંટણીનું મતદાન તા.૦૫/૧૨/૨૦૨૨ના રોજ યોજનાર છે. મતગણતરી તા.૦૮/૧૨/૨૦૨૨ ના રોજ હાથ ધરાનાર છે. ચૂંટણી દરમ્યાન રાજકીય પક્ષો/ ઉમેદવારો/સંસ્થાઓ તરફથી કે તેઓના ટેકેદારો તરફથી ઇલેક્ટ્રોનિક મીડીયાના માધ્યમથી, સ્થાનિક કેબલ કંટ્રોલ રૂમથી કે ટીવી ચેનલના માધ્યમથી કે રેડીયો નેટવર્કથી પ્રચાર તથા જાહેરાતો કરવામાં આવે છે. હાલમાં આ નેટવર્કના નિયંત્રણ માટે કેબલ ટેલીવિઝન (વિનિયમન) અધિનિયમ, ૧૯૮૫ તથા કેબલ ટેલીવિઝન નેટવર્ક (વિનિયમન) નિયમો, ૧૯૮૪ અમલમાં છે. તે મુજબ નિયત કરેલ આચાર સંહિતાને અનુરૂપ હોય તે સિવાય કોઈ પણ વ્યક્તિ કોઈ જાહેરાત પ્રસારીત કે પુનઃ પ્રસારિત કરી શકે નહીં તેમજ જાહેરાતો કોઈ ધાર્મિક કે રાજકીય હેતુ પ્રત્યે દિશા નિર્દેશ કરતી હોવી જોઈએ નહીં તેવી જોગવાઈ છે. રાજ્ય ચૂંટણી પંચે ચૂંટણીઓ નિષ્પક્ષ, તટસ્થ, શાંતિપૂર્ણ વાતાવરણમાં યોજાય તથા કોઈ પણ પક્ષ કે સંસ્થા કે ઉમેદવારોની તરફેણ કે વિરુદ્ધમાં કે ચૂંટણી પંચે જાહેર કરેલ આદર્શ આચાર સંહિતાની જોગવાઈઓ વિરુદ્ધ કોઈ પણ ચૂંટણી વિષયક જાહેરાત ઇલેક્ટ્રોનિક માધ્યમથી કરવામાં ન આવે તે માટે ભારતના ચૂંટણી આયોગના તા. ૧૫-૦૪-૨૦૦૪ના પત્ર ક્રમાંક : ૫૦૮/૭૫/૨૦૦૪/જે.એસ-૧ થી આદેશાત્મક જોગવાઈઓ કરેલ છે.

સબબ, ચૂંટણીના સરળ સંચાલન માટે હુકમ કરવો ઈષ્ટ જણાતો હોઈ હું ડૉ. નરેન્દ્રકુમાર મીના, (આઈ.એ.એસ.), કલેક્ટર અને જિલ્લા મેજિસ્ટ્રેટ,, અરવલ્લી જિલ્લો, મોડાસા ફોજદારી કાર્યરીતી અધિનિયમ-૧૯૭૩ ની કલમ-૧૪૪ થી મને મળેલ સત્તાની રૂએ આથી ફરમાવું છું કે,

(૧) ટેલીવિઝન ચેનલ અને કેબલ નેટવર્ક ઉપર જાહેરાત આપવા વિચારતા દરેક નોંધાયેલા રાજકીય પક્ષો અને ચૂંટણી લડતા ઉમેદવારે આવી જાહેરાતના પ્રમાણિત માટે બ્રોડકાસ્ટીંગના સુચિત આરંભની તારીખથી મોડામાં મોડા ત્રણ દિવસ અગાઉ અરજી કરવાની રહેશે.

- (૨) બીજી કોઈ વ્યક્તિ અથવા બિન માન્યતાપ્રાપ્ત નોંધાયેલા રાજકીય પક્ષો, સંસ્થા વગેરેએ આવી જાહેરાત બ્રોડકાસ્ટીંગના સુચીત આરંભની તારીખથી મોડામાં મોડા ૭ દિવસ અગાઉ અરજી કરવાની રહેશે.
- (૩) ઈલેક્ટ્રોનિક ફોર્મમાં સુચિત જાહેરાતની બે નકલ તેમજ તેની યોગ્ય રીતે પ્રમાણિત કરેલ બે નકલ (transcript) અરજી સાથે જોડવાની રહેશે.
- (૪) આવી જાહેરાત, જિંગલ્સ, ઈન્સર્શન્સ, બાઈટ્સ વગેરેનું સર્ટીફિકેશન મેળવવા માટેની અરજી જિલ્લા કક્ષાની કમીટીના સભ્ય સચિવ અને સહાયક માહિતી અધિકારીની, અરવલ્લી, મોડાસાને નિયત કરેલ એનેક્સર-૧ માં સંપૂર્ણ વિગતો દર્શાવીને કરવાની રહેશે.
- (૫) ટેલીકાસ્ટ માટે જાહેરાત જિંગલ્સ, ઈન્સર્શન્સ, બાઈટ્સનું પ્રમાણપત્ર મેળવ્યા વિના જાહેરાત, જિંગલ્સ, ઈન્સર્શન્સ, બાઈટ્સનું પ્રસારણ થઈ શકશે નહીં.

ચૂંટણીની કામગીરી માટે નિયુક્ત ચૂંટણી અધિકારીઓ/મદદનીશ ચૂંટણી અધિકારીઓ સહાયક માહિતી અધિકારી અરવલ્લી જાહેરાતોના પ્રસારણ પર દેખરેખ રાખવા માટે અધિકૃત કરવામાં આવે છે તથા કેબલ ટેલીવિઝન (વિનિયમન) અધિનિયમ, ૧૯૮૫ તથા તે હેઠળના નિયમો પરત્વે તપાસણી અને સીઝર સહિતની કામગીરી કરવા સત્તા આપવામાં આવે છે. આથી કોઈ કંપનીના સંચાલક, કર્મચારી, એજન્ટ, કોઈ રાજકીય પક્ષ કે કોઈપણ ઈસમ આ હુકમનું ઉલ્લંઘન કરશે નહીં.

શિક્ષા

આ હુકમનો ભંગ થવા ઉલ્લંઘન કરનાર ભારતના ફોજદારી અધિનિયમ ૧૮૬૦ની કલમ-૧૮૮ હેઠળ સજાને પાત્ર થશે આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઈન્સપેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

વિસ્તાર

સદર જાહેરનામું ગુજરાત વિધાનસભાની ૩૦-ભિલોડા, ૩૧-મોડાસા, ૩૨-બાયડ વિધાનસભા મતવિભાગ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા.૦૩/૧૧/૨૦૨૨ થી તા.૮/૧૨/૨૦૨૨ સુધા અમલમાં રહેશે.

આજ તા.૩૦ નવેમ્બર, ૨૦૨૨ના રોજ આ મારી સહી તથા કચેરીના સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

